

- የንጉሥ ልብ እንደ ውኃ ፈሳሾች በእግዚአብሔር እጅ ነው፤ ወደ ወደደውም ያዘነብለዋል።
- 2 የሰው መንገድ ሁሉ በዓይኑ ፊት የቀናች ትመስለዋለች፤ እግዚአብሔር ግን ልብን ይመዝናል።
- 3 እግዚአብሔር ከመሥዋዕት ይልቅ ጽድቅንና ቅን ነገርን ማድረግ ይወድዳል።
- 4 ትዕቢተኛ ዓይንና ደፋር ልብ የጎጥኣንም እርሻ ኃጢአት ነው።
- 5 የትጉህ አሳብ ወደ ጥጋብ ያደርሳል፤ ችግሩ ሰው ሁሉ ግን ለመጉደል ይቸኩላል።
- 6 በሐሰተኛ ምላስ መዝገብ ማከማቸት የሚበንን ጉም ነው፤ ይህን የሚፈልጉ ሞትን ይፈልጋሉ።
- 7 ቅን ነገርን ያደርጉ ዘንድ አይወድዱምና የጎጥኣን ንጥቂያ ራሳቸውን ያጠፋቸዋል።
- 8 የበደለኛ መንገድ የጠመመች ናት፤ የንጹሕ ሥራ ግን የቀና ነው።
- 9 ከጠበኛ ሴት ጋር በአንድ ቤት ከመቀመጥ በውጪ በቤት ማዕዘን ላይ መቀመጥ ይሻላል።
- 10 የጎጥኣ ነፍስ ክፉን ትመኛለች፤ በፊቱም ባልንጀራው ሞገስን አያገኝም።
- 11 ፌዘኛ ቅጣትን በተቀበለ ጊዜ አላዋቂ ሰው ጥበብን ያገኛል፤ ጠቢብም ቢማር እውቀትን ይቀበላል።
- 12 ጻድቅ ስለ ጎጥኣ ቤት ያስባል፤ ጎጥኣንም ለጥፋት እንደ ተገለበጡ።
- 13 የድሀውን ጩኸት እንዳይሰማ ጆሮውን የሚደፍን ሰው፤ እርሱ ራሱ ይጮኻል አይሰማለትምም።
- 14 ስጦታ በስውር ቊጣን ታጠፋለች፤ የብብትም ውስጥ ጉቦ ጽኑ ቊጣን ታበርዳለች።
- 15 ፍርድን ማድረግ ለጻድቅ ደስታ ነው፤ ኃጢአትን ለሚያደርጉ ግን ጥፋት ነው።
- 16 ከማስተዋል መንገድ የሚሳሳት ሰው በሙታን ጉባኤ ያርፋል።
- 17 ተድላ የሚወድድ ድሀ ይሆናል፤ ወይን ጠጅንና ዘይትንም የሚወድድ ባለጠጋ አይሆንም።
- 18 ጎጥኣ የጻድቅ ቤዛ ነው፤ በደለኛም የቅን ሰው ቤዛ ነው።
- 19 ከጠበኛና ከቊጣ ሴት ጋር ከመቀመጥ በምድረ በዳ መቀመጥ ይሻላል።
- 20 የከበረ መዝገብና ዘይት በጠቢብ ሰው ቤት ይኖራል። አእምሮ የሌለው ሰው ግን ይውጣዋል።
- 21 ጽድቅንና ምሕረትን የሚከተል ሕይወትንና ጽድቅን ክብርንም ያገኛል።
- 22 ጠቢብ የኃያላንን ከተማ ይገባባታል፤ የሚታመኑበትንም ኃይል ያፈርሳል።
- 23 አፉንና ምላሱን የሚጠብቅ ነፍሱን ከመከራ ይጠብቃል።
- 24 ኩሩና ተጓዳኝ ሰው ፌዘኛ ይባላል፤ እርሱም በትዕቢት ቊጣ ያደርጋል።
- 25 ታካችን ምኞቱ ትገድለዋለች፤ እጆቹ ይሠሩ ዘንድ አይፈቅዱምና።
- 26 ጎጥኣ ቀኑን ሁሉ ምኞትን ይመኛል፤ ጻድቅ ግን ይሰጣል፤ አይሰስትም።
- 27 የጎጥኣን መሥዋዕት አስጸያፊ ነው፤ ይልቁንም በክፉ አሳብ ሲያቀርቡት አስጸያፊ ነው።
- 28 ሐሰተኛ ምስክር ይጠፋል፤ የሚሰማ ሰው ግን ተጠንቅቆ ይናገራል።
- 29 ጎጥኣ ፊቱን ያጠነከራል፤ ቅን ሰው ግን መንገዱን ያጸናል።
- 30 ጥበብ ወይም ማስተዋል ወይም ምክር በእግዚአብሔር ላይ የለም።
- 31 ፈረስ ለጦርነት ቀን ይዘጋጃል፤ ድል ግን ከእግዚአብሔር ዘንድ ነው።